

Автор: Сарине (Иванова) Лидия Михайловна

Книга: Чёрёп инке

Стих: Кӳршӗсем

– Кишӗр! Кишӗр! Куҫна уҫ, –
Терӗ ирех ҫарӑк тус. –
Кил-ха кунта ҫывӑхрах,
Илтӗн хыпар туххӑмрах!

– Кала мӗн калассине, –
Кӳрши парать сассине. –
Ача тутлӑн ҫывӑрать,
Эп кайсанах вӑранать.

– Итле, кума, каҫхине
Ӑшӑ ҫумӑр ҫумалла.
Унччен мӗн пур пиҫене
Кӑкласа ывӑтмалла!

Ара, хурт-кӑпшанкисем
Вӗҫӗм кунта килеҫҫӗ,
Йӗплӗ, ҫӗллӗ пиҫенсем
Сӗткенсене ӗмеҫҫӗ.

– Ытти-хытти тарам-ха! –
Кишӗр чунтан хӗпӗртет. –
Ай ҫумӑрӗ ҫутӑр-ха,
Пӗтӗм шӑм-шак кӗҫӗтет!